



இன்றைய செய்தி நாளை வரலாறு  
**முரசொலி**  
 நிறுவனர்: கலைஞர் மு. கருணாநிதி  
 வெள்ளிக்கிழமை 19.06.2026

## ஏன் பதுங்குகிறார் சபாநாயகர்?

அ.தி.மு.க.வின் சார்பில் இரட்டை இலை சின்னத்தில் போட்டியிட்ட மதுராந்தகம் மரகதம் குமரவேல், தாராபுரம் சத்தியபாமா, பெருந்துறை ஜெயக்குமார், அம்பாசமுத்திரம் இசக்கி சுப்பையா ஆகிய நால்வரும் திடீரென்று தங்களது சட்டமன்ற உறுப்பினர் பதவியை விட்டு விலகினார்கள். கீழ் தளத்தில் இருக்கும் சபாநாயகர் அறையில் தங்களது பதவி விலகல் கடிதத்தைக் கொடுத்துவிட்டு, மேல் தளத்தில் அமைச்சர் அறைக்குச் சென்று த.வெ.க.வில் சேர்ந்து விட்டார்கள்.

இவர்களின் நான்கு தொகுதிக்கு இடைத்தேர்தல் நடக்குமாம். மக்கள் கண்ணை மூடிகொண்டு விலகிவிட்டு வாக்களிப்பார்களாம். நான்கு பேரும் த.வெ.க. சார்பில் வெற்றி பெற்று விடுவார்களாம். த.வெ.க. எண்ணிக்கை நான்கு கூடிவிடுமாம். இதுதான் ஆட்சிக் கடடலில் தூங்கிக் கொண்டிருக்கும் விஜய்யின் கற்பனை.

160 இடங்களைக் கைப்பற்றி முதலமைச்சர் ஆகிவிடவில்லை விஜய். அவருக்கு அத்தகைய செல்வாக்கை மக்கள் தந்துவிடவில்லை. அவர் மொத்தமே வென்றது 108 தான். பெரும்பான்மையை நிரூபித்து ஆட்சி யைத் தக்க வைத்துக் கொள்ள 10 இடங்கள் அவருக்குத் தேவை. தேர்த லுக்கு முன்னதாக பெரிய மாண்புமிகு போல கொக்கரித்த விஜய் என்ன செய்திருக்க வேண்டும்? 'எனக்கு மக்கள் முழு ஆதரவு தரவில்லை, அதனால் ஆட்சி அமைக்க விரும்பவில்லை' என்று சொல்லி இருக்க வேண்டும்.

தி.மு.க. கூட்டணியில் சேர்ந்து வெற்றி பெற்ற கூட்டணிக் கட்சிகளை தன்னோடு இணைத்துக் கொண்டார். தி.மு.க. கூட்டணிக் கட்சிகளின் 13 இடங்களைக் காட்டி தான் ஆட்சி அமைக்கும் பெரும்பான்மை தனக்கு இருப்பதாகச் சொல்லி ஆளுநரிடம் ஆட்சி அமைக்க அனுமதி யைப் பெற்றார் விஜய். 'காசு வாங்கிக் கொண்டு தி.மு.க.வுடன் கூட் டணி வைத்துள்ள காங்கிரஸ்' என்று அவரால் குற்றம் சாட்டப்பட்ட காங் கிரசும், 'கல்லாப்பெட்டி கூட்டணிக் கட்சிகள்' என்று அவரால் சொல்லப்பட்ட கம்யூனிஸ்டுகள், விடுதலைச் சிறுத்தைகள், முஸ்லிம் லீக் ஆதரவுடன் தான் அவர் ஆட்சியை அமைத்தார்.

இவர்களையும் முழுமையாக நம்பினாரா என்றால் இல்லை. தேர்தல் களத்தில் எனக்கு அ.தி.மு.க. ஒரு பொருட்டே இல்லை என்று சொன்னவர் தான் விஜய். அவர் அ.தி.மு.க.வை தனக்குச் சாதகமாக உடைத்தார். அவர்களில் 25 பேர் ஆதரவையும் பெற்றார். அவர்களையும் காட்டித் தான் 144 உறுப்பினர் ஆதரவு தனக்கு இருப்பதாக நிரூபித்தார் முதல மைச்சர் விஜய். இப்படி இரவல் கட்சிகளை வைத்துத்தான் முதலமைச்சர் நாற்காலியில் உட்கார்ந்து இருக்கிறார் விஜய்.

இப்படி தனக்கு ஆதரவாக வந்தவர்களுக்கு அமைச்சர் பதவி தருகி றேன் என்றார். தந்தாரா? இல்லை. அதனால் 21 பேர் இருந்த இடத் துக்கே மீண்டும் போய்விட்டார்கள். நான்கு பேரை தனக்கு ஆதரவாக ராஜினாமா செய்ய வைத்துள்ளார் விஜய்.

அதாவது தனது ஆட்சியை ஆதரிக்கும் இந்தியக் கம்யூனிஸ்ட், மார்க் சிஸ்ட் கம்யூனிஸ்ட், விடுதலைச் சிறுத்தைகள், முஸ்லிம் லீக்கையும் விஜய் நம்பவில்லை என்பதற்கு எடுத்துக் காட்டுதான் நான்கு பேரின் ராஜினாமா ஆகும்.

சட்டப்படி தகுதி நீக்கம் செய்யப்பட வேண்டியவர்கள் அந்த நால்வரும். தகுதி நீக்கம் செய்யப்பட வேண்டியவர்களுக்கு தங்களது பதவியை ராஜி னாமா செய்யும் உரிமை இல்லை என்பதே உண்மை ஆகும். சினிமா சீன் மாற்றுவதைப் போல சட்டசபையில் நடந்து கொள்ள முடியாது.

அ.தி.மு.க.வின் அதிகாரப்பூர்வ கொறடா உத்தரவு (Whip Order) என்பது த.வெ.க. ஆட்சிக்கு எதிராக வாக்களிக்க வேண்டாம் என்பது ஆகும். அதனை மீறிய 25 உறுப்பினர்களை சட்டப்படி தகுதி நீக்கம் செய்திருக்க வேண்டும் சபாநாயகர் ஜே.சி.டி. பிரபாகரன். கொறடா உத் தரவை மீறினால் அது கட்சித் தாவல் ஆகும். அரசமைப்பு சட்டத்தின் 10 ஆவது அட்டவணையின் கீழ் பதவி போய்விடும். தனியாகச் செயல் படுகிறவர்கள் கொறடாவை நியமிக்கவும் முடியாது.

21 பேர் தங்களது தவறை உணர்ந்து அ.தி.மு.க. தலைமையிடம் மன்னிப்புக் கேட்டுவிட்டார்கள். எனவே அ.தி.மு.க. தலைமை அவர்கள் 21 பேர் மீது நடவடிக்கை வேண்டாம் என்று சொல்லி விட்டது. மீத நான்கு பேர் மீது சபாநாயகர் ஜே.சி.டி.பிரபாகரன் நடவடிக்கை எடுத்திருக்க வேண்டும். மாறாக அவர்களது ராஜினாமாவை ஏற்பதாகச் சொன்னார். அந்த நான்கு தொகுதிகளும் காலி என்றும் அவசர அவசரமாக அறிவித் தார்.

இப்போது அப்படியே பிளேட்டை மாற்றிப் போட்டு விட்டார் சபாநாயகர். 'அந்த நான்கு பேருக்கும் விளக்கம் கேட்டு நோட்டீஸ் அனுப்பி இருக்கிறேன்' என்கிறார். 'ராஜினாமாவை ஏற்றுக் கொண்டேன்' என்று முதலில் சொன்னவர், 'இப்போது விளக்கம் கேட்டுள்ளேன்' என்று பதுங்குவது எத்தகாக?

இது தொடர்பான வழக்கு உச்சநீதிமன்றத்தில் நடக்கப் போகிறது. இது சாதாரண வழக்கு அல்ல. ஏதோ நான்கு பேர் தங்களது பதவியை ராஜினாமா செய்துவிட்டார்கள் என்பது தொடர்பான வழக்கும் அல்ல. 'குதிரை பேரத்தால் விஜய் ஆட்சி அமைத்துள்ளாரா?' என்பதை தீர்மானிக்கப் போகும் வழக்கு அது. இந்த வழக்கின் தீர்ப்பாடல் விஜய் ஆட்சியே கேள்விக்குறி ஆகலாம்.

ஆட்சி அமைப்பதற்காகவும், நம்பிக்கை வாக்கெடுப்பில் வெற்றி பெறுவ தற்காகவும் குதிரை பேரம் நடத்தியது குறித்து சி.பி.ஐ. விசாரணைக்கு உத்தரவிட வேண்டும் என்று சொல்லி உச்சநீதிமன்றத்தில் வழக்கு தாக்கல் செய்யப்பட்டு உள்ளது. மேலும் இவர்கள் நால்வரும் மீண்டும் தேர்தலில் போட்டியிட தடை விதிக்க வேண்டும் என்றும் கோரிக்கை வைக்கப் பட்டுள்ளது.

சி.பி.ஐ. விசாரணைக்கு உத்தரவிடப்பட்டால் விஜய் அதில் சிக்கிக் கொள்வார். இதுபோன்ற குதிரை பேர வழக்கில்தான் நரசிம்மராவாக்கும் பூட்டாசிங்குக்கும் 3 ஆண்டு சிறை தண்டனை வழங்கப்பட்டது. அப்படி ஒரு நெருக்கடிதான் விஜய்க்கு வரப்போகிறது.



கழகத் தலைவர் மு.க.ஸ்டாலின் அவர்கள் தலைமையில் தி.மு.க. சட்டமன்ற உறுப்பினர்கள் கூட்டம் நேற்று முன்தினம் (17.6.2026) மாலை 6.00 மணி அளவில் சென்னை, அண்ணா அறிவாலயம், கலைஞர் அரங்கில் நடைபெற்றது.

## தேர்தல் வாக்குறுதிகளைக் கைவிரித்திட விஜய் அரசு திட்டம்! நலத்திட்டங்களை நிறைவேற்றி - கழக ஆட்சியில் வாங்கிய கடனை விட

# குறைவான கடனை நீங்கள் வாங்கினால் நான் பொறுப்பிலிருந்து விலகத் தயார்!

## த.வெ.க. அரசுக்கு - முன்னாள் நிதியமைச்சர் தங்கம் தென்னரசு சவால்!

சென்னை, ஜூன்.19-  
 "வெள்ளை அறிக்கை அல்ல, அது வெற்று அறிக்கை!" வாக்குறுதிகளை நிறைவேற்ற மாட்டோம் என கைவிரிக் கவே இந்த வெள்ளை அறிக்கை தங்க மீன் இயலாமையை மூடி மறைக்கும் உத்தி என்றும் நலத்திட்டங்களை நிறை வேற்றி தி.மு.க. ஆட்சியில் வாங்கிய கடனை விட குறைவான கடன் நீங்கள் வாங்கினால் நான் பொறுப்பில் இருந்து விலகிக் கொள்கிறேன். இது சவால் என்றும் ஒன்றிய அரசால் ஏற்பட்ட இழப்பு ரூ.41,411 கோடி வருவாய் இழப்பு ஏற்பட் டது பற்றி கூறவில்லையே ஏன்.. அவ்வளவு எவ்வளவு...? என்றும் முன்னாள் அமைச்சர் தங்கம் தென்னரசு குறிப்பிட்டார்.



கப்பல்து. 2020 - 2021 ஆம் ஆண்டில் ரூ.62.325 கோடியாக இருந்தது 2024-25 கழக ஆட்சியில் ரூ.45000 கோடியாக குறைக்கப்பட்டது.

பா.ஜ.க. அரசு பற்றி  
**வாய்திறக்காதது ஏன்? யாரா?**  
 மொத்த GDP யில் 3.48 ஆக இருந்த வருவாய் பற்றாக்குறை 1.47 ஆக குறைக்கப்பட்டது. கடந்த ஆண்டு ரூ.78,000 கோடி வரக் காரணம் என்ன என மட்டும் கூறாது ஏன்? அதற்கு காரணமான ஒன்றிய பா.ஜ.க. அரசு பற்றி வாய் திறக்காதது ஏன்? GST மறுசீரமைப்பின் காரணமாக நமக்கு ரூ.11,809 கோடி இழப்பு. TANGEDO இழப்பீட்டு நிதி ரூ.16,507 கோடி. SSA கல்வி நிதி ரூ.3548 கோடி. ஜல் ஜீவன் குடிநீர் நிதி ரூ.3,112 கோடி. நிதி ஆணையத்தின் மாணியம் ரூ.2,246 கோடி. GRF ரூ.3087 கோடி. ஒன்றிய அரசின் வரி பகிர்வு ரூ.1200 கோடி ஆக மொத்தம் ரூ.41,411 கோடி ரூபாய் கடந்த ஆண்டு நமக்கு ஒன்றிய அரசால் ஏற்பட்ட இழப்பு. இதை ஏன் இந்த அரசு மக்களிடம் கூற வில்லை அவ்வளவு பயமா? இந்த வருவாய் பற்றாக்குறைக்கு காரணமான ஒன்றிய அரசின் செயலை மறைத்து விட்டு ஏதோ கடந்த ஆட்சியின் நிதி மேலாண்மையில் ஏற்பட்ட தவறு போல சித்தரிக்க முயல்கின்றனர்.

முன்னாள் அமைச்சர் தங்கம் தென்னரசு நேற்று முன்தினம் (17.6.2026) சென்னை, அண்ணா அறிவாலயத்தில் உள்ள கழக அலுவலகத்தில் பத்திரிகையாளர்களை சந்தித்தார். அதன் விவரம் பின்வருமாறு:-

நேற்று (16.6.2026) இந்த அரசு வெளியிட்ட வெள்ளை அறிக்கை என்பது ஒரு வெற்று அறிக்கை தான். இதன் உண்மையான நோக்கம் என்பது, இந்த அரசு தன்னுடைய இயலாமையை மூடி மறைக்கக் கூடிய உத்தியாக இதை வெளியிட்டுள்ளது. மக்களிடம் அவர்கள் பொருத்த தேர்தல் வாக்குறுதிகளை நிறைவேற்றுவதற்கு வழி தெரியாமல் கையை விரித்து, தங்கள் இயலாமையை மூடி மறைத்து தப்பித்துக்கொள்ளும் விதமாக ஒரு எஸ்கேப்பிசமாக இந்த வெற்று அறிக்கையை பயன்படுத்தியுள்ளனர்.

வெள்ளை அறிக்கை வெளியிடுவது என்பது இது முதல் முறை அல்ல. ஏற்கனவே 2001, 2021 ஆம் ஆண்டுகளில் வெள்ளை அறிக்கை வெளியிடப்பட்டுள்ளது. தற்போது வெளியிடப்பட்டுள்ள வெள்ளை அறிக்கை என்பது மூன்றாவது வெள்ளை அறிக்கை. இப்படி மூன்று முறை வெள்ளை அறிக்கை வெளியிடப் பட்டிருந்தாலும் தற்போதைய வெள்ளை அறிக்கைக்கும் இதற்கு முன்பான வெள்ளை அறிக்கைக்கும் நிறைய வேறு பாடு உள்ளது.

மறைவதற்கான காரணம் என்ன?  
 2001 ஆம் ஆண்டு அப்போதைய முதலமைச்சராக இருந்த போது ஜெயலலிதா அவர்கள் வெளியிட்ட வெள்ளை அறிக்கை அதற்கு முன்பான 10 ஆண்டுகால நிதி நிலை அறிக்கையை கொண்டிருந்தது. அதற்குப் பிறகு கடந்த எங்களுடைய ஆட்சியில் 2021 ஆம் ஆண்டு வெளியிட்ட வெள்ளை அறிக்கையானது அதற்கு முந்தைய 15 ஆண்டுகால நிதிநிலை அறிக்கையை உள்ளடக்கி இருந்தது. ஆனால் தற்போது இவர்கள் வெளியிட்டுள்ள வெள்ளை அறிக்கையில் கடந்த ஐந்தாண்டின் நிதி நிலை அறிக்கை மட்டுமே உள்ளது. அதற்கு முன்பு இருந்த நிதி நிலை பற்றிய எந்த தகவல்களும் இடம்பெறவில்லை. தி.மு.க. ஆட்சியை மட்டும் குறிப்பிட்டு அதற்கு முன்பிருந்த அ.தி.மு.க. ஆட்சியின் நிதி நிலைமை பற்றி மறைப்பதற்கான காரணம் என்ன.? யாரைக் காப்பாற்றுவதற்காக இந்த வெள்ளை அறிக்கையில் அ.தி.மு.க. ஆட்சியின் நிதி நிலை அறிக்கை இடம்பெறவில்லை என்ற கேள்வி எழுகிறது. தீர்ந்து போன சக்தி என இவர்கள் குறிப்பிட்டாரேன அவர்களிடம் இருந்து இன்னும் யாரையாவது கவர்ந்து கொள்வதற்காக, இந்த வெள்ளை அறிக்கையில் அவர்கள் ஆட்சி நிதி நிலை பற்றி மறைக்கப்பட்டுள்ளதா? அதை மக்களின் பார்வைக்கே விட்டுவிடுகிறேன்.

இந்த வெள்ளை அறிக்கையின் நோக்கமே மக்களிடம் என்ன சொல்லி தப்பித்துக் கொள்வது என்பதாக உள்ளது. ஆட்டம் தெரியாமல் காலை விட்டு நிறைவேற்ற முடியாத தவறான வாக்குறுதிகளை வழங்கி மக்களை நம்ப வைத்து ஆட்சிக்கு வந்துவிட்டதால் இதை வைத்து தப்பித்துக் கொள்ள நனைக்கிறார்கள்.

**பொய்யான வாக்குறுதிகள்!**  
 நாங்கள் 2021 ஆம் ஆண்டில் வெள்ளை அறிக்கை வெளியிட்ட போதே இந்த வெள்ளை அறிக்கையை காரணம் காட்டி நாங்கள் தேர்தலின் போது கொடுத்த வாக்குறுதிகளை நிறைவேற்றாமல் இருப்பதற்காக அல்ல அதற்காக இதை வெளியிடவில்லை என்பதை தெளிவாக மக்களிடம் கூறினோம். ஆனால் வெள்ளை அறிக்கையிலேயே நிதி நிலையை காரணம் காட்டி புதிய திட்டங்கள் தொடங்குவது சிரமம் என ஆரம்பித்தேயே சொல்கிறார்கள். அப்படி என்றால் இவர்கள் நோக்கம் வெள்ளை அறிக்கையை காரணம் காட்டி நாங்கள் அளித்த பொய்யான வாக்குறுதிகளில் இருந்து தப்பித்துக் கொள்வது மட்டுமே. எடுத்த எடுப்பிலேயே தாங்கள் கொடுத்த வாக்குறுதிகளை நிறைவேற்ற முடியாது என கைவிரித்துவிட்டது இந்த அரசு. நிதி நிலை மேசமான சூழல் இருந்த போதும் மக்களுக்கு பொருத்த வாக்குறுதிகளை நிறைவேற்றிய எங்கள் முதலமைச்சர் எங்கே, நிதி நிலை கட்டுக்குள் இருந்தும் அதை காரணம் காட்டி வாக்குறுதிகளை நிறைவேற்ற முடியாது என சொல்லும் இவர் எங்கே!

வழக்கமாக நிதி நிலை அறிக்கை தாக்கல் செய்யும் முன்பாக வெள்ளை அறிக்கை வெளியிடப்படும். ஆனால் நாளை ஆளுநர் உரையில் புதிய திட்டங்கள் பற்றி கூற வேண்டும் என்பதால் அத்தகைய அறிக்கை வெளியிடப்படும். ஆனால் இன்று தப்பித்துக் கொள்ள தற்போதே புதிய திட்டங்களை எதிர்பார்க்காதீர்கள் என மக்களிடம் சொல்லும் விதமாக வெள்ளை அறிக்கை வெளியிடப்பட்டுள்ளது.

அவர்கள் வெளியிட்டுள்ள வெள்ளை அறிக்கையில் கடந்த ஆட்சியில் கடன் இரு மடங்காக அதிகரித்து விட்டது என்கிறார். பொதுவாக நிதி நிர்வாக தன்மையே வரலாற்று ரீதியாக இந்த நிதிநிலைமை, கடன் எவ்வாறு உள்ளது என்பதையும் பார்த்த வேண்டும்.

இந்த வெள்ளை அறிக்கையின் நோக்கமே மக்களிடம் என்ன சொல்லி தப்பித்துக் கொள்வது என்பதாக உள்ளது. ஆட்டம் தெரியாமல் காலை விட்டு நிறைவேற்ற முடியாத தவறான வாக்குறுதிகளை வழங்கி மக்களை நம்ப வைத்து ஆட்சிக்கு வந்துவிட்டதால் இதை வைத்து தப்பித்துக் கொள்ள நனைக்கிறார்கள்.

**முக்கியத்துவம் தரவில்லை என்பது ஏற்கன்கையில் பொருத்தம்?**  
 தமிழ்நாட்டை குஜராத்நாடு ஒப்பிட்டு கூறி உள்ளார்கள் இது அபத்தமானது. குஜராத் ஒரு நலத்திட்டங்கள் வழங்கும் மாநிலம் அல்ல. ஆனால் நாம் விடிவில் பயணம், காலை உணவு, மகளிர் உரிமை தொகை, புதுமை பெண், தமிழ் பதல்வன் உள்ளிட்ட எண்ணற்ற மக்கள் நலத்திட்டங்களை செயல்படுத்தி வந்துள்ளோம். ஆகவே அவர்களோடு நம்மடை ஒப்பிடுவது தவறு. அதே போல Capital Expenditure எதுவும் சரியாக செய்யவில்லை என கூறி இருந்தீர்கள். உங்க ளின் தேர்தல் அறிக்கையில் மகளிர் குடி மாநம் 2500 ரூபாய், 6 சிலிண்டர்கள் இலவசம், 200 யூனிட் இலவச மின்சாரம், விவசாயக் கடன் தள்ளுபடி, திருமண உதவி திட்டம், பிறக்கும் குழந்தைகளுக்கு தங்க மோதிரம் இப்படி நீங்கள் பல வாக்குறுதிகளை கொடுத்துள்ளீர்களே, அவை எல்லாம் Capital Expenditure இல் வருகிறதா? Capital Expenditure பற்றி எதுவுமே உங்களுள் வாக்குறுதியில் இல்லை ஏன்? தற்போது விளம்பரப்படுத்தி தொடங்கி உள்ளீர்களே சிங்க பெண் திட்டம் Capital Expenditure இல் வருகிறதா? எங்களின் ஆட்சியில் அறிவிக்கப்பட்ட Capital Expenditure திட்டங்களான ECR high way, பரந்தூர் ஏர்போர்ட் உள்ளிட்ட திட்டங்களை நிறுத்தி விட்டீர்கள். அனைத்து Capital Expenditure பணிகளையும் நிறுத்தி வைத்து விட்டு எங்களை மூலதன செலவுக்கு முக்கியத்துவம் தரவில்லை என சொல்வது எந்த வகையில் பொருத்தம்.

அதேபோல வருமான பற்றாக்குறை யானது அ.தி.மு.க. ஆட்சிக்காலத்தில் அதிகமாக இருந்து தி.மு.க. ஆட்சியில் குறைக்கப்பட்டது.

அதே போல State own tax revenue மாற்றல் வரவே வழங்கிய அதரம் பற்றி குறிப்பிடுகையில் குறைந்துள்ளது என கூறினார்கள். ஆனால் அது அ.தி.மு.க. ஆட்சியிலேயே குறைந்துள்ளது. 2011 ஆம் ஆண்டு தி.மு.க. ஆட்சியின் முடிவில் 7.9% ஆக இருந்தது. 2021 அ.தி.மு.க. ஆட்சியின் முடிவில் அது 5.46% ஆக குறைந்தது. தி.மு.க. ஆட்சியில் 6.33% ஆக அதிகரித்து தற்போது 5.47% ஆக குறைந்ததற்கு காரணம் ஒன்றிய அரசு GST வரி விகிதத்தில் மாற்றம் கொண்டு வந்தது. இதன் பரதிப்பு கர்நாடகா, குஜராத் உள்ளிட்ட மாநிலங்களிலும் எதிரொலித்துள்ளது. அதனால் அவர்கள் சொல்வது போல எங்களால் அது குறைவாகவில்லை.

**கடன் அளவில்லாத கருக்கியம் பாரக் முடியாது!**  
 அரசு போக்குவரத்து துறையின் கடன், TANGEDO கடன் என்பது இலவச பல்பாஸ், இலவச மின்சாரம் உள்ளிட்ட மக்களுக்கான நலத்திட்டங்கள் செயல்படுத்தப்படுவதாலும், இந்த துறைகள் மக்களுக்கான சேவையை துறைகள் என்பதாலும் கடன் என்ற அளவில் மட்டும் இதை சுருக்கி பாரக் முடியாது. அப்படி கடன் இல்லாமல் இத்துறைமை மாற்றுகிறோம் என்பதும் இலவச பல்பாஸ், மகளிர் இலவச பயணம், விவசாயிகள் இலவச மின்சாரம் இவற்றை எல்லாம் நிறுத்தியிருப்பார்கள். நீங்கள் என்ன செய்ய போகிறீர்கள் என மக்கள் பாரக் தான் போகிறீர்கள்.

ஒரு ஆட்சியில் கடன் என்பது முக்கியம் கிடையாது. அதை எப்படி மக்கள் நலனுக்காக செலவு செய்கிறீர்கள் என்பதுதான் முக்கியம்.  
 GDP வரம்பிற்குள் கடன் அளவை எவ்வாறு வைத்துள்ளீர்கள் என்பது தான் முக்கியம். ஆனால் இவற்றை எல்லாம் காரணம் காட்டி தாங்கள் கொடுத்த வாக்குறுதிகளை நிறைவேற்ற மாட்டோம் என மூலதன செலவுக்கு முக்கியத்துவம் தரவில்லை என சொல்வது எந்த வகையில் பொருத்தம்.  
 அதேபோல வருமான பற்றாக்குறை யானது அ.தி.மு.க. ஆட்சிக்காலத்தில் அதிகமாக இருந்து தி.மு.க. ஆட்சியில் குறைக்கப்பட்டது.